

ప్రథమ ప్రదర్శనము

శ్రీ రాజరాజనరేంద్ర పట్టాభిషేక వర్ధంతి. 14—9—46

పశ్చిమ గోదావరి కాలాశాలా విద్యార్థినాట్యమండలి.

శివాజీ:— శ్రీధుమంతరాపు లక్ష్మీనారాయణమూర్తి

రామదాసు:— శ్రీ హెచ్చి. రామ మోహనాచారి

భారతీతీర్థుడు:— శ్రీ కేశనకుర్తి వీరభద్రాచారి

బాజీప్రభువు:— శ్రీ ఎ. సుబ్బారావు

తానాజీ:— శ్రీ నందుల సూర్యనారాయణ

నేతాజీ:— శ్రీ ఆరుమిల్లి శ్రీరాములు

శిష్యుడు:— శ్రీ అడవి విశ్వేశ్వరావు

సైనికుడు:— శ్రీ తంగెళ్ల కామేశ్వరావు

మురళీనాదము:— శ్రీ జోనా సామ్రాజ్

సర్వస్వామ్యములు

కృతికర్తవి

మూల్యము రు 1—8—0

ఆగస్టు 1947

ప్రతులకు: కార్యదర్శి

కవితా ప్రభాస : భీమవరము.

ముద్రాణ

మహాంధ్ర, భీమవరమ్.

కా 72. ప్రతులు ౧౦౦౦

డి. డి. పి. కన్. ఎ 5593—46.

తేదీ 13—5—1947

—: అవతారిక :—

“ ఛత్రపతి శివాజీ ” అను ఈరూపకమును

పురికొల్పినది

మిత్రశ్రీ తుమ్మలపల్లి వీరభద్రరావుగారి ఆదరము
పూజ్యశ్రీ పెద్దాడ రామస్వామిగారి ప్రోత్సహము
గురుదేవులు శ్రీ పింగళి లక్ష్మీకాంతంగారి ఆశీస్సులు

పూజ్యమిత్రులు

శ్రీ తుమ్మలపల్లి సత్యనారాయణమూర్తి,
శ్రీ కొత్తమాసు వెంకటరత్నంగారలు

వర్ధమాన నటులు

శ్రీ యన్. వి. యల్. నరసింహాచార్యులు, శ్రీ కొచ్చెర్లకోట సత్యనా
యణ, డాక్టర్ పొన్నపల్లి సుబ్రహ్మణ్యంగారలు

కళాశాలా సహవ్రతులు


శ్రీ కపిలవాయి సన్యాసయ్య, శ్రీ సన్నిధిరాజు రామమూర్తి, శ్రీ గుడి
మెట్ల సుబ్బరెడ్డిగారలు ముద్రించుటకు ప్రోత్సహించినారు.

ఈరూపకములో శివాజీ జీవితమునందలి అద్భుత చారిత్రకసన్ని
వేశములను అశని సహవ్రతులైన బాజీమున్నగు మహానాయకుల
ఆశ్చర్యకార వృత్తములను ప్రదర్శించుటయే పరమలక్ష్యము.

ముస్లిమ్ సోదరుల హృదయముల కావంతయు నొప్పికలుగరా
దను ఆశయమును గ్రంథకర్త అసిధారా వ్రతముగా పరిపాలించినాడు.

కవితాప్రభాసను చిత్రించి యిచ్చిన సుప్రసిద్ధ చిత్రకారులు
శ్రీ అంకాల వెంకటసుబ్బారావుగారికి ఛత్రపతిముఖచిత్రమును చిత్రిం
చిన ఆబాల్కమిత్రుడు సహాధ్యాయి, ఏలూరు మెట్రో స్టూడియోల అధి
నేత శ్రీ వెంకటేశ్వరరావుకు, ప్రత్యేక శ్రద్ధతో పుస్తకమును ముద్రించిన
మహాంధ్ర ముద్రాక్షరశాలకు శ్రీ ఆకుల సత్యనారాయణగారికి
కృతజ్ఞత.

: కృతికర్త :



సూత్ర ధారుడు

స్వణదలుకింగి కలిత కాంచన కంకణ కాంచియై రణ
స్థణిమయ శింజినీ ప్రకట నర్తనగాన ఘోషంఘోష ద్వీలా
సినియయి; జాళువా పసిడిసిగ్గుల మేలిముసుంగు మత్ కళా
ప్రణయినిజా ర్చిడిన్, చెదరి రాలెడి వేనలి పూలజల్లులో.

ఓదివ్యగాయకా! భావింపవోయీ!

ఓనవ్యభావుకా! ధ్యానింపవోయీ!

అవెప్రభాతసంధ్యా కలకలనినాదపిల సితదివ్యోషస్సులు
అవె సువర్ణపతాక నవయుగోదయారుణ కోమలరోచిస్సులు

ఓదివ్యగాయకా!

ఇవి స్వతంత్రవికాస యువభారతనిత్యవినిర్మల తేజస్సులు
ఇవి మదీయకవితా రసభావగీతికాతరంగితనమస్సులు

ఓదివ్యగాయకా!


శ్రీజయజయ నినాద మంజులగళ రంజిత దీక్షాంజలులవిగో
శ్రీప్రియభారత జనయిత్రీ చరణాంబుజ పూజాంజలులవిగో

ఓదివ్యగాయకా!

దివ్యభారతవీర సరనాకీపవిత్ర రక్తాంజలులివిగో
నవ్యభారతహృదయ వికసిత కవితామృత గీతాంజలు లివిగో

ఓదివ్యగాయకా!





శి వా జీ

—: ప్రథమ రంగము :—

వైతాళికులు

శ్రీశ్రీశ్రీ మహారాజరాజశ్రీ, శ్రీమదఖండ మహారాష్ట్ర తమ
మండలాఖండలా! దిగంతవిశ్రాంతకీర్తి ప్రభామండల! స్వతంత్ర
భారత నిర్మాణదీక్షామండితభుజోద్ధండ! సత్యపరాక్రమ తేజోమండలీ
పరివేషిత చండమూర్తాండ! అశేషభారతవీరజన నవ నవోన్మేషితా
శాలతాళిత బాహుదండ! ఖండితారిమస్తక సమర్చిత చండికాపాద
పుండరీక! భండనపాండితీ నిర్జితాహితచమూకాండ! సనాతనధర్మ సం
రక్షణ దీక్షామండిత కోదండ! ప్రచండమరాట మత్తవేదండ వాహినీ
పూజిత రాజదండ! ఆశ్రితరామదాస తపఃపరిపూత దివ్యత్రిదండ!...

: ఘంటికానాద పరంపరలు :

రాజకుమార కేసరి! మరాట కిరీట మనోజ్ఞమాళి! వి
భ్రాజిత ధర్మపోషక! పరాక్రమ పాండుర దిగ్విభాగ! వీ
రాజి విశుద్ధతేజ! జిజియాజననీహృదయాబ్ధిచంద్ర! నీ
రాజన మంగళాశిష విరాజితనూర్తి! శివాజిపార్థివా!

: జై! జై!!జై!!! విజయ ఘంటికానినాదము! :

శివాజీ

వీరకుమారుల రక్తవర్షముచేగాని స్వాతంత్ర్య కల్పద్రుమము చిగురింపదు. కాని, దండనీతి సర్వదా అంతిమోపాయము. జయించిన రాజ్యముల పునర్నిర్మాణమునకు శాంతిస్థాపనకు మనసర్వశక్తులు వినియోగించుచున్న యీ సమయముననే మనకు మరల కత్తిపట్టవలసిన అవసరము వచ్చినది.

అమాత్యపింగళజీ

మహారాజా! బీజపూరుపై న్యములతో అఫ్జలుఖాన్ మాతాభవానీక్షేత్రము తులసీపూరువరకు దండెత్తివచ్చినట్లు వేగులవలన తెలిసినది. ముట్టడిలో వజ్రీఘర్తోపాటు అనేక జనపదములు రూపులేకుండ సమసిపోయినవి. పాపము!!—

శివాజీ

వీరకుమారులారా! విశ్వమానవ కుటుంబములో మరారజాతినశించుట భగవానుని ఆశయమెన్నటికి కాజాలదు. ఈపవిత్ర ధర్మరాజ్యసాధనిర్మాణమున మనలను కర్మకారులుగ ఎన్నుకొన జగదీశుని ప్రార్థింపవలెను. పరాత్పరుడు మనశక్తిస్థైర్యముల పరీక్షింపనిదే యీ మహత్తర కర్తవ్యమును మన భుజస్కంధములపై మోపెట్టదలంపడు. అందు తొలిపరీక్షలో కృతార్థులమైతిమి. - ఇంకను పరీక్షాసమయము ముగియలేదు. ఈసారి జగదీశుని మెప్పించి మనలను మన ముద్ధరించుకొని తోడి భారతసోదరుల నుద్ధరించు అధికారమునకై ప్రార్థింపవలెను.

తానాజీ

మహారాజా! అజ్ఞానందుకొని న్నైనైన్యముగ ఇదే సహ్యాద్రిసీమ నుండి వచ్చుచున్నాను. అనంతరకర్తవ్య మాజ్ఞాపింప ప్రార్థన.

శివాజీ

వీరకుమారులారా! ఎటుచూచినను మనకు శత్రువులే! మన కర్తవ్యదీక్ష ధువతారవలె అచంచలము. అకుంతిత స్థైర్యముతో ఆత్మవిశ్వాసముతో శత్రువును ఎదుర్కొనుటయే.

అమాత్యపింగళజీ

వజ్రఘోర్ముట్టడిలో మగాత సేనలు సంపూర్ణముగా నశించినవి. విజయగర్వముచే బీజపూరు సేనలు మీద వచ్చిపడుచున్నవి.

శివాజీ

నిజమే! బలవత్తరమైన రిపుసమూహమును ఎదిరించ నలసి వచ్చుచున్నది అఫ్జల్ఖాన్! ఆరితేరిన వీరుడు. ఎదివేల కాల్యలము! ఏమి? ఒక మహారాష్ట్ర జాగీరుదారుపై బీజపూరు సుల్తానువారి సర్వ సైన్యములు కదలివచ్చుచున్నవిగదా!

వైతాళికులు

శ్రీశ్రీశ్రీ శ్రీమాన్ పూజ్యశ్రీ, శ్రీభగవాన్ సమర్థ రామదాస స్వామి గురుదేవ ప్రభువులవారు జై! జై! జై! : ఘంటికానాదము : : రామముని భక్తిపారవశ్యమున పాడుకొనుచు ప్రవేశించును :

రామదాసు

శ్రీరామా! నీరదశ్యామా!
సుఖదామా! రఘూత్తమా!
దీనవత్సలాగామా! సాధుసంతవిశ్రామా!
జయజయ రఘువీర సమర్థ!
శ్రీరామా! నీరదశ్యామా!॥

: శ్రీ శివాజీ సమస్కరించును :

శివాజీ

పూజ్యపాదులు శ్రీరామదాసస్వామి గురుదేవులకు శివా
నమస్కారములు.

రామదాసు

: లేవనెత్తి: రామ్ రామ్. బ్రహ్మార్పణమస్తు. సమస్త మంగళా
వాప్తిరస్తు.

తా.నాజీ : నేతాజీ ప్రభృతులు

: నమస్కరింతురు :

రామదాసు

రామ్ రామ్. కృష్ణార్పణమస్తు! భగవానుడు మిమ్మందర
ననుగ్రహించు గాక!

శివాజీ

మహాభాగా! దక్షిణాపథమంతయు అన్యాయకాంతమై అల్లకల్లో
లమై అరాజకములో అట్టడికి పోవుచున్నది. జాతి సర్వశక్తులు రిత్త
పోవుచున్నప్పుడు కనులారగాంచి ఊరకుండ లేము. ఊరకొనక, సాధింప
గల్గినదేమియు కన్నడుటలేదు, సాధించినను “ రాజ్యాంతే నరకం
ధ్రువమ్మ ” ని శాస్త్రములు ఘోషించు చున్నవి. మాబోటి ప్రాకృ
తులు కర్తవ్యతా విమూఢులై, కన్నులు మలుపుకొనుచు కూలబడి
కూర్చుచున్నారు.

రామదాసు

వత్సా! నీధర్మ జిజ్ఞాసకు సంతోషము ఏనాడో కురుక్షేత్రమున
శ్రీకృష్ణుడు పూరించిన పాంచజన్య శంఖారావము గీతానాదముగ

నేటికిని తరంగితమై భారతీయుల హృదయములలో ప్రతిధ్వనించి విజయని కానుద్యోధించుచున్నది. కర్మవీరులగు మరత కుమారుల కింత కన్న ప్రబోధింపవలసిన దేమున్నది?

ప్రాణము గడ్డిపోచవలె ఆత్మసమర్పణ మాచరించి పౌరాణిక యోధులెల్లరు పురాతన సంస్కృతి నిల్పినారు! మీ బాణము నాశ్రయించినది భారత భాగ్యమునేడు, విశ్వకల్యాణ కళావిలాసములు హైందవజీవన చారిత్రార్థ్యముల్.

శివాజీ

మహాత్మా! కర్తవ్యము గోచరించినను, తత్సాధనకు కేవలము మనుష్యశక్తి చాలదు. మహాదాశయములను కార్యరంగమున ఆచరణలోనికి దెచ్చునప్పుడు మానవుని శక్తియుక్తులకన్న దివ్యకరుణాకటాక్ష వీక్షణములే యెక్కువగా తోడ్పడగలవు! రాజ్యము పోనుపోను ప్రవృత్తిపరమై ఐహికవిషయచింతాలంపటత్వమున బడద్రోయును. ముముక్షువులకు రాజ్యభారము ప్రతిబంధకమేగదా!

గురుదేవా!

సంపాదించితి శ్రీ భవానికృప అస్మక్మాత ఆశీస్సులన్
పెంపున్ గన్న మరత రాజ్యము, శివాపేక్షా నిమగ్నుండనై
శంపాభంగుంమైన రాజ్యరమ నీషణ్మాతమే నాత్మకాంక్షింపన్,
ధర్మగవేషణా పథమునన్ శిక్షించి రక్షింపవే!

రామదాసు

వత్సా! శివా!

నీధర్మతాత్పర్యమునకు పరమసంతోషము.

శివాజీ

గురుదేవా! శరణాగతిని మన్నింపప్రార్థన.

శరణము కర్మయోగపథ సచ్చరణవ్రత వీరధర్మముల్
శరణము తత్వమార్గ విలసత్సద సచ్చిదచిత్సృభోధముల్
శరణము సత్యవాఙ్మయమసాగసనాతన ధర్మదీపికల్
శరణము రామదాసమునిసత్తము దివ్యపదారవిందముల్

: రామమునికి పాదసమస్కారము సల్పును :

: రామదాసు లేవ నెత్తును :

శివాజీ

దేవా! మధ్యాహ్న భిక్షాసమయము సమీపించుచున్నది. సమయమునకు విజయముచేసినారు! మాపున్నెము పండివచ్చినది. శిష్యుడు సమర్పించు భిక్షావందనములు స్వీకరింప పార్థన.

రామదాసు

వత్సా! నీభక్తికి సంతోషము. అట్లే స్వీకరించెదను.

శివాజీ

కృతార్థుడను. జగదేక వంద్యులగు గురువర్యులకు భిక్షాపదానముగా నమర్పింపదగిన దేమిగలదు? గురుదేవా! నాయీరాజ్య సర్వస్వమును భిక్షావందనములుగా తమపాదార్పణము చేయ అనుజ్ఞవేషుచున్నాను.

రామదాసు

వత్సా! నీధర్మతాత్పర్యమునకు సంతోషము.

శివాజీ

చరితార్థుడను.

సముద్రయెవ్వడు ముక్తకర్మచయుడై సన్యాసియై రాజ్యభారము దాల్పంగ ననుగ్రహించెనిట నాబ్రహ్మజుధర్మస్వరూ

ప్రథమరంగము.

పుమహాత్మున్ ప్రియదర్శనున్ పరమత్మ పూజించితిర్పింతురా
జ్యము నస్మద్గురు రామదాసముని పాదాంభోజయుగ్మంబునన్
: కిరీటమును కరవాలమును వివముగ్రిడై రాముని పాదపీఠక పైనుంచును:

రామదాసు

: పరిగ్రహించి : కృష్ణార్పణమస్తు

శివాణి

కృతార్థుడను.

వైతాళికులు

జై జై జై! శ్రీ శ్రీ శ్రీ భగవాన్ పూజ్యశ్రీ శ్రీమాన్ మహా
రాజరాజ శ్రీ శ్రీ సమర్థ రామదాసస్వామి గురు దేవమహారాజా! జై జై జై
: ఘంటారావములు :

రామదాసు.

వత్సా! శివా! సర్వరాజ్యమును భిక్షాప్రదానముగా మాకు
సమర్పించితివిగదా? ఇకనీవేమి చేయసంకల్పించుచున్నావు?

శివాణి

తమపాదసేవ.

రామదాసు

వత్సా? శివా!

సంతోషించితి నీదుధర్మమతికిన్ సచ్చిలసంపత్తికిన్
కాంతారంబులముక్కుమూసికొనుమోక్షాకాంక్షికిన్ రాజ్యదు
ర్దాంత ప్రాభవమేల? నా ప్రతినిధిత్వంబిచ్చితిన్ సర్వభూ
తాంతర్యామి జగద్గురుండెపుడు తోడై నిన్నురక్షించుతన్

: కిరీటమును కరవాలమును తిరిగి శివాజీచేతి కందిచ్చును :
సత్యముకొరకై, ధర్మసరిక్షణార్థమై ఈకత్తిని ధరింపుము.

శివాజీ

దేవర ఆజ్ఞ శిరసావహించుచున్నాను.

రామదాసు

ఈకిరీటమును రాజాభిజ్ఞానములను యథాపూర్వముగ ధరించి
నిర్వికల్పముగ రాజ్యము నేలుకొనుము.

శివాజీ

ఈశివా తనధర్మాధికారమును పూజ్యశ్రీ శ్రీమాన్ సమర్థరా
మదాస మునివశ్యుల చరణారవిందముల సాన్నిధ్యమున పరిగ్రహించె
నని ఎన్నటికిని మరువలేడు.

రామదాసు

ఈశత్రుజ్ఞుని త్రికరణశుద్ధిగ అనుష్ఠింపుము.

శివాజీ


మహాభాగా! సదాలోకాభ్యుదయమునకై నాసర్వమర్పించుటకు
వెనుదీయనని ఇదే తమ చరణారవిందముల ప్రమాణము చేయు
చున్నాను.

రామదాసు

విజయీభవ!

శివాజీ

మహాప్రసాదము, నాయీప్రాతినిధ్యమునకు చిహ్నముగా శత్రు
భిజ్ఞానమేదైన అనుగ్రహింప ప్రార్థించు చున్నాను.



ಶಿವಾಜಿ

మహా ప్రసాదము.

రామదాసు

కాని, తీవ్రదీక్షను, పరమధర్మనిష్ఠను, అసిధార్మావతమును
కోరుకొనుచున్నావు. : ఇచ్చును :

ॐ नमः

చిత్తము. సంహృష్టాదము.

: కాపాయధ్వజము నెగురవెచ్చి :

సహవతులారా! శ్రీ శ్రీ శ్రీ పూజ్యశ్రీ భగవాన్ సమర్థరామ
దాసస్వామి మునివర్యుల తపఃపరిపూతమైన యీశవిత్ర కామాయము
స్వార్థత్యాగుల సామ్రాజ్య పతాకమై విజయధ్వజమై వెలయుగాక!
జై! భగవాజ్ఞేంద్రా. :జయ జయ ధ్యానములు: వీరకుమారులారా!
భారత భాగ్యోదయమైనది. నేటినుండి మహారాష్ట్ర చరిత్రలో స్వర్ణ
యుగము ప్రారంభమైనది.

• : సైనికులు వచ్చేదరు, జయజయనాదాలు :

గురు దేవా!

విజయశ్రీగొనివచ్చు వీరసమరావేశమ్ము మీ పాదపం
కజ సాన్నిధ్యమువల్ల కల్గినది దీక్షాబద్ధచేతస్కులై
ప్రజలొక్కమ్మడి వచ్చినారలదె సామాజ్యధ్వజోద్ధారులై
యజనార్థులవలె కన్గొనుండుకరుణాపాంగావ లోకంబులన్

కాటికి కాలాపి కంటసీరిడుతల్లి
 వీడ్కొని వచ్చిన వీరుడితడు
 కోరివరించి కైకొన్న విలాసిని
 వేడికాగిలి వీడు వీరుడితడు
 పట్టాభిషేకమా పదినాళ్లలో సింహ
 పీఠిక దిగివచ్చు వీరుడితడు
 కానక కన్నట్టి కసిగందు పురిటింట
 వీడి పోరగవచ్చు వీరుడితడు
 మమతలక వీడి మోహపాశము విదల్చి
 స్వార్థమును ద్రోసి వాత్సల్యముడపి; ధర్మ
 దేవతకు అంజలి ఘటించు దేశభక్తు
 లరయు చున్నారు దేవర ఆజ్ఞకొరకు.

: సైనికులు జయ జయ ధ్వానములతో నమస్కరించెదరు:

పతాకవందనము : బృందగీతి

శ్రీజయ పతాక! శుభదా!

జయ జయ వరద శ్రీ॥

విశ్వవిహార ! విజయ విలోల

జనగణ రమణ భవభయ హరణ

స్వాతంత్ర్య: తేజోవిశాలావనీ భారతభాగ్యవిధాయి

స్వేచ్ఛా గగన విశ్రుతవిహారిణీ

అరుణా నరణా భరణా

స్వాతంత్ర్య వికాస ! శోభావిభాస

భారత మానసహానీ శ్రీ॥

రామదాసు

బాధల కోర్చియుక్ భరత వర్షమువీడదు వీరధర్మమున్
నాథుల బాసివీరలలనల్ చితికెక్కిరి శీలరక్షకై
సాధక దీక్షగైకొనుడు సైనికులార రయంబునన్ జగ
న్నాథు రథంబు సాగినది ధర్మపథాన జయోన్ముఖంబుగా.

పోవుడు వీరులార రణభూమికి మీకుజయంబు కల్గెడున్
దైవము తోడుగాగలదు తథ్యమునమ్ముడు, మాతృదేశ సే
వావసరంబునందసువులర్పరణసేయు పరాక్రమోన్నతుల్
భావియువప్రపంచమున భాసిలుగావుత మేలుబంతిగా.

: రామముని నిష్క్రమణము :

ప్రతీహారి

: పవేశించి: జయము జయము మహారాజులకు మహా
రాజా! శ్రీకృష్ణాజీ భాస్కరదేవ్ మహాశయులు రాయబారియై వచ్చి
తమదర్శనార్థము వేచియున్నారు.

అమాత్యపింగళజీ

ప్రవేశ పెట్టుము.

: ప్రతీహారి నిష్క్రమణము :

కృష్ణాజీ

: ప్రవేశించి: జయము జయము మహారాజులకు

శివాజీ

రామ్ రామ్. స్వాగతము!!

అమాత్యపింగళజీ

సుస్వాగతము ... మహాశయులకు!!

కృష్ణాజీ

:ఆసీనుడగును:

పింగళజీ

మహాత్మా! తమగాకకు గలప్రయోజనమును విన శ్రీ మహా
రాజులు కతూహలులై యున్నారు.

కృష్ణాజీ

శ్రీ శ్రీ శ్రీ మహారాజశ్రీ శివాజీ ప్రభువర్యులకుజయ పరంప
రాభ్యుదయములు.

శివాజీ

శ్రీ ఆప్జుల్ ఖాన్ మహావీరులకు మానుహృద భినందనములు

కృష్ణాజీ

శ్రీ శివాజీ ప్రభువర్యులకు ఖాన్ సాహేబ్ జీ వారిఅభినందనములు

పింగళజీ

తమసందేశమును అనుగ్రహింప ప్రార్థన.

కృష్ణాజీ

శ్రీ శ్రీ శ్రీ శివాజీ ప్రభువులవారికి—తరతరములనుండి శ్రీబిజా
పురీసుల్తానువారు సుహృద్భావముతో తమకుటుంబమును మన్నించి
గౌరవించుచున్నారు. తరతరాలనుండి అవిచ్ఛిన్నముగా వచ్చుచున్న
ఈసంబంధ బంధమును దృఢతరము చేయుటకుబదులు ఉచితజుడైన
శివాజీప్రభువు పెద్దలఆచారమును మీరుట స్వకుటుంబభవితవ్యమునకు
గాని దేశక్షేమమునకు గాని ప్రజాభ్యుదయ శాంతిసంపదలకు గాని ఏ
మాత్రము తోడ్పడజాలవని ఖాన్ వారు హెచ్చరించుచున్నారు. ఈ ఆ
ప్తవాక్యమును మన్నింపనిచో అప్రతిహతమై బీజపూరుసేనలు గత్యం
తరములేక కదలిచచ్చును. కోరినచో ఖాన్ వారు తమకు దర్శన మాను
గ్రహింప సిద్ధముగానున్నారు.

శివాజీ

శ్రీ పూజ్యశ్రీ భాస్కరదేవ పండితులకు మాకృతజ్ఞత. ఈహింస
బోధ మాకేగాక సకలమాహారాష్ట్రదేశమునకు, భారత భవితవ్యము
నకు గూడ వర్తింపగలదని, వేదమార్గప్రతిష్ఠాపనాచార్యులగు భాస్క-
రదేవులు ఇదివరకే గుర్తించియుందురని మావిశ్వాసము. ఏమందురు?
మహాశయా!

కృష్ణాజీ

మహాప్రభూ! చెప్పవలసినదంతయు చెప్పినాను - నేనురాయ
బారినిగదా?

శివాజీ

రాయబారులు మాత్రమేగాదు! ధర్మనియంతాధికాగము గల
బ్రాహ్మణులుగూడ. ఆర్షభూమిని బ్రహ్మ తేజస్సుక్షీణించిన తాత్రధర్మ
ము మాత్రమునిలుచునా! మహానుభావా!

కృష్ణాజీ

కలియుగములో కానిగౌరవము మాకిచ్చుచున్నారు ప్రభువుల
వారు. ఏమిబదులు చెప్పగలను?

శివాజీ

మహాశయా! తమకు చెప్పవారున్నారా?

: తేరలో :వై తాళికులు

ఎలనాగమ్ములు తాసభారమున బృంహించెన్ కరంబెత్తి, ఘం
టలు మ్రోగెన్ ఘడియారశాల; పరగెన్ ధంకానినాదమ్ము; సే
నలు విశ్రాంతికి చేరసాగినవి స్కంధావార గర్భంబులన్
తలవైదోచె సభాంతరాగమున మార్తాండుండు చండాంశుడై

ప్రథమరంగము.

శివాజీ

రేపు కొలువులో భాస్కరదేవులు మావిజ్ఞప్తిని వినగలరు.


కృష్ణాజీ

చిత్తము.

శివాజీ


అమాత్యపింగళజీ! భాస్కరదేవులను భనాగి మందిరములో
విడిదిచేసి సమస్తగౌరవ మర్యాదలతో అతిథిపూజచేయుడు.

: తెర :



★ ద్వి తీ య రంగ ము ★

: ప్రవేశము : : భారతీ తీరుడు : వేమన
: మహారణ్యము : నదీతీరము : ఆశ్రమవేరినతమః : య మ
భారతీ తీర్థ



ద్వంద్వబద్ధమైన ప్రాణికోటి; వికారమయమైన జీవనము; అ
వ్యవస్థితమైన సృష్టిని పరమేశ్వరున కంటగట్టి ఆతనిశిల్పకళకు గూడ
కళంకము నాపాదించుటకు నామనస్సు అంగీకరించుట లేదు. పరాత్పరా!

దేవుడు విశ్వశిల్పి; జగత్సృష్టి కారణమై జనావళి
కావగలండటంచనిననమ్మనునేను; డయామయుండవౌ
నీవె సృజించితేని అననీస్థలినంతయు పాపదుఃఖితా
పావిలమైన ఘోరనిరయప్రతిమాన మొనర్చియుందువా?

ఓ బీజపూర్ సైనికులారా! నేనుగాని వజ్రపూర్ ప్రజలుగాని
మీకెట్టి అపకారమును చేసియుండలేదే? జనపదమునంతయు అగ్నిదగ్ధ
ముచేసినారు!! ఘోరము! పోయి- సేనాపతియైన అఫ్ జులుఖాన్ కు విన్న
వించి వీరికి తగినశిక్ష — శిక్షచేసిననేరమునకు ప్రతికృతికాజాలునా!
పాపము! ఈ సైనికులేమిచేసెదరు! సేనాపతి ఏమిచేయగలడు! ఘోర
మారణకర్మమే హింసాదౌర్జన్యపశుప్రకృతిప్రకర్షయే పరాక్రమ
కృత్యముగ వీరధర్మముగ ప్రపంచములో చెల్లుబడియగుచున్నవి. వజ్ర
పూర్ ముట్టడిలో శతఘ్నిఘాతముచే మృతుడైన నావీరకై సుతునికై
విచారింపను. నిర్భాగ్యుని నన్నువీడి నాకలోకమున కేగిన సాధ్వీమణి
నాసహధర్మిణికై దుఃఖించుటలేదు—కాని—సోదరమానవులకు సం
ఘటిల్లిన విషత్తునకుమాత్రమే బాధపడుచున్నాను.

అన్యోన్యనైరముచే మానవ కుటుంబము అగ్నికుండమున
కాహుతియగుచున్నది. యుద్ధజ్వాలలు భూగోళము నంతయు ఆకలి
మంటలు నిరుపేదల హృదయ కుహరములనువలె, దహించుచున్నవి.

ఆకలిమంటచే నుడికి అల్లలలాడి కృశించి, మానవా
నీకముమాడిపోయినను నీహృదయమ్ము ద్రవింపదేమి? దే
వా! కృషమాని, దీనజనబాధలగానక యుందువేల? భూ
లోకమునెల్ల స్వార్థపరులుక కఠినాత్ములు కొల్లగొట్టగా!

అదిగో! ఆకాశముగూడ ఎఱ్ఱవాఱుచున్నది. దీనజన హృదయ
ములలో మండుచున్న ఆకలిమంటలు ఆకాశమునుగూడ ఆవరించు
చున్నట్లున్నవి. యుద్ధభూములలో ప్రవహించుచున్న రుధిరవాహినులు
పొంగి ఆకాశముగూడ నెత్తురు వరదలలో ముంచియెత్తుచున్నవి.

జగదీశ్వరా! యథాగ్నిజ్వాలా కీలితారుణకిరణ ప్రభలచే రక్త
వాహినిని క్షసంగః క్షోణీశోణితగృతులచే నవ్యయుగోదయోషకికా
తులకు కల్పించుచున్నావా. ఈబాధలన్నియు భూదేవి నవ్యయుగో
దయమునకై అవశ్యము అనుభవింపవలసిన ప్రసవవేదనలేనా? ప్రభూ!
ఓహో! వ్యాధానుధావితమైన ఉప్రప్రప్రపక్షివలె యథాస్థానమునకు
చేరినాను!!

ఓ అల్పమానవుడా! కామ క్రోధ లోభ మోహ మద మా
త్సర్యప్రేరితుడవై ఈభూగోళములో నివసించు నీహక్కును దుర్విని
యోగముచేయుచున్నావు. దయ దాక్షిణ్యము ఔదార్యము ప్రేమ
క్షమ తపస్సు—సర్వమునీలోనశించినవి. ఓ నీచమానవుడా నీకుతగిన
శాస్త్రజరుగుచున్నది.

కానుపింతువు నీవు నాకనులకింద

జాలమహిమపాలిక; భ్రాంతి సదృశముగను!

న్యాయహరికమగు కర్మజగత్తులో శాంతిఎచ్చటిది? సామరస్య
మెక్కడిది! కృత్రిమ ప్రపంచమునువీడి ప్రశాంతమనఃకుఅరణ్యసీమలో
వసించెదను. స్వచ్ఛమైన యీనిర్మలప్రకృతిలో నాహృదయతాపము
కొంచెముచల్లారగలదు.

ప్రశాంతవాతావరణము నభిలషించియే మునులు ఆశ్రమవా
సులై తుషారాది శిఖరములను చేరుకొనుచున్నారు.

ఈరెండుకొండల నడుమనుండి, యిరుక్కైనలోయలో దారిచేసి
కొని, సంకన్నల దయారసమువలె, ఈనిర్భరిణి ఎంతరమణీయ భయా
నకముగా ప్రవహించుచున్నది!

ఉత్పల్లకమలినీకల్హార కేసరకరాళకలితకల్లోలమాలినీరమణీ
యమై నీలనీరదాకాశవి కాసలిలప్రకాశమానమై యీసరస్సు ఎంత
శోభాయమానముగనున్నది! సరోవరతీరమున సంచరించు ఈహాణ
కిశోరముకన్నులతో అమాయకత్వము ప్రతిఫలించుచున్నదే! :షడ్దపులి
గాండింపువిని ఉలికిపడి: ఏమి! యీభీకరనినాదము!!! గుండెలదరు
ఈగాండింపు ఏవ్యాఘ్రోషమోగదా!

కొఱకుదర్శన రాల్చుచు కొదమలేండ్లు
జెదరి దుముకుచున్నవి ముండ్లపొదల; పోయి
పోయి నీవాడికోరలపులి ముఖమ్ము
చొచ్చునకట! యీచిన్నారి సాగసువగలా !!

ఛీ! భూరాజ్యమునువలె, వనరాజ్యమునుగూడ, క్రూరమృగ
రాజులే, పరిపాలించుచున్నారు. నిస్సర్గమణీయమగు నీవస్యప్రకృతిలో
గూడ పాపముశాంతించుటలేదు.

బలహీనులైన వారలు
బలవంతుల చేతజిక్కి బాములువడుటే
యిలగల సృష్టిరహస్యమొ
తెలియన్ జాలను నిజమ్ముదెల్పుముదేవా!

: తెరలో : సంగీతము:

: పాడుకొనుచు రామదాసస్వామి వ్రవేశము :

భారతీ తీర్థ

తమోవిలమగు పూర్వదిశావలయమున నవోదితుడగు అరుణు
నివలె, కాషాయకాంతులు దశదిశల విరజల్లుచు ఇంద్రియానాతటము
ను అధిరోహించుచున్న ఈమహామునిపుంగవు డెవరు? — ఈతత్వైక
జీవి ఆలపించు గీతికలోని పరమార్థమునాకు బోధపడుటలేదు గాని
గానముమాత్రము నాముగ్ధహృదయమును పురాతనసత్యమువలె స్పృ
శించి పరనశముచేయుచున్నది.

రామదాసు : శిష్యునితో:

సరసంచారము లేని యీకాంతారములో ఒంటరిగానున్న
యీయువకుడెవరు? పాంథుడైయుండునా? అట్లైన పాదరక్షలుగాని
జలకలశముగాని లేవే!

వత్సా! ఎవరక్కడ? వత్సా! ఎవరక్కడ?

భారతీ తీర్థ

: వ్రాసెను:

గృహధర్మము నామదాసు

శివార్చనమునకు నామదాసు

అంతరించినవి నిశాంధకాకాశములు

జగద్బాంధవుని దివ్యకర్మముసోకి

అలముకొన్నవి సమస్తాశావకాశముల్

సవ్యభావస్య విలాసదుచులు

పాగుచున్నవి వనస్పతుల రైక్కలువిప్పి

పక్షులెల్ల గవేషపథముబట్టి

పోవుచున్నది నూత్న జీవనోత్సాహియె

ఇరుకుకొండలదాటి యింద్రయాన

ప్రకృతిపులకరించె పశ్చాత్తపవనాల

పలుకరింప బదులు పలుకకుండ

ఈతిరణ్యమందు ఈనదీతీరాన

నిల్చితేల వత్స! నీడవోత!

భారతీ తీర్థ

దయామయా! సమస్తాశములు.

రామదాసు

రామ్! రామ్! సమస్తమంగళావాప్తిరస్తు!

భారతీ తీర్థ

అవ్యాజమగు మీఁతీస్సుగూడ నన్ను కలవరపెట్టుచున్నది.

మహాశయా! నన్నేలపలుకరించితిరి? ఈదీనునివలన జగుగుప్రయోజన

మేమియునులేదే?

రామదాసు.

ముప్పదివసంతముల తారుణ్యము నీముఖమున తొలుకాడు
చున్నది. ఏల ఇట్టి నైరాశ్యగీతాలాపన మొనరింతువోయి!

భారతీ తీర్థ

జననిగర్భాననుండి పుట్టిన క్షణంబె
కెప్పుకెప్పున నేడ్చితి నవ్వకుండ
ఏడ్చుటెలకో తెలిసినదిపుడునాకు
దినదినంబును గడచెడు తెరగుజూడ.

రామదాసు

వత్సా! నిన్ను భగవాను డనుగ్రహించునుగాక!

భారతీ తీర్థ

భగవానుడు దీనుల మొరలాలకించునా?
దేవుడు ధర్మమూర్తి; భువితీరిచి దిద్దునటందు రేలదుః
ఖావిలమూర్తులౌ ప్రజలకై నిబాపడు? దీనవేదనా
రావములాలకించెడి పరాత్పరుడుండియు మిన్నకుండి దో
షావృతరాగభోగమలినాత్ముల విశ్వము నేలనిచ్చునా?

రామదాసు

నాయనా! నీటిలోనివసించు చేపకేదాహమైన ఏమిచేయవల
యును! జగదీశునిచిద్విలాసములు అనంతములు. సృష్టిస్థితులనే తర్కిం
చుచున్నావు?

భారతీ తీర్థ

మహాభాగా! సమాధిబద్ధముగాని కవిభావనవలె, ఆనాచిత్వ

భత్రపతి శివాజీ.

భూయిష్టమైన యీవికృతప్రపంచప్రకృతిపై నా మనస్సు తిరుగబడుచున్నది. సృష్టినిగూర్చి, స్రష్టనుగూర్చినాకుగూడకొన్ని అభిప్రాయములున్నవి.

రామదాసు

నాయనా! ఈభూగోళమును చంద్రమండలమును దృశ్యాదృశ్య సకలచరాచరప్రపంచములను నిత్యచైతన్యముతో తాండవింప జేయుచున్న తేజోరాశి మనమీద అవ్యాజకృపతో వెలుగు వెల్లువలు కురిపించుచున్నాడు. కన్నులుదెరిచి చేతులుమోడ్చి ఆజ్యోతిర్మయునికి అర్ఘ్యాంజలినిర్పించవోయి!

భారతీ తీర్థ

దృశ్యాదృశ్యమైన సకలచరాచర ప్రపంచములను సృష్టినల్పిన బడలికచే సృష్టికర్త యోగనిద్రచెందినాడు. ఇంకనునిదించుచునే యున్నాడు. ఆలనపాలనలేని సృష్టినేటికీవిధముగ పరిణమించినది. స్రష్టమేలుకొని తనసృష్టి ఏగతికివచ్చినది ఒకమారుపరికించిన, ఆతనిగుండె బద్దలై ఇకమీద ఎప్పుడును సృష్టినల్పడు.

స్వార్థలోలతను, జనులనోన్మనహన
కాములై పోరుచున్నారు; కానవయ్యో
రక్తవాహినీ సిక్త సంగ్రామసీమ
మృత్యుదేవత భీకరనృత్యసరణి.

రామదాసు

వత్సా! నీనామధేయమేమి? నీవెవ్వరవు? ఈనైరాశ్యగీతాలాపనకు కారణమేమి?

భారతీ తీర్థ

నా పేరు

పేరున కేమిగాని నిరుపేద నొకానొకనూనవుండ, సం
సారముకూలిపోయినది; మానవజీవనమెండమావి ని
స్సారము స్వప్నమంచరసి సత్యముకానకపోయితిన్ నిరా
ధారుడ; తత్వవిద్యులకు తర్పణవీక్షితి జాహ్నువీతటిన్

రామదాసు

నాయనా! నీవేనా భారతీ తీర్థపు.

భారతీ తీర్థ

అయిన నేమి?

రామదాసు

వత్సా! నీయుదంతమంతయు మాకీవరకే తెలిసినది. వజ్రఘర్
ముట్టడిలో మీకుటుంబమునకు సంభవించిన విపత్తువిని మాశివ చాల
విచారించినాడు. నీకొఱకై సేవకులను పంపినాడు. నీవంటి పండి
తుడు విధివిపరిపాకమున విపత్తులు వచ్చినంత మాత్రమున ధృతిసెడి
అవివేకమున పడరాదు. నీవుమహావిజ్ఞానివి. కాశీలో నవద్వీపములో
జిజ్ఞాసతో విద్యాభ్యాస మొనర్చిన వేదవేదాంగ పారంగతుడవు. నీవు
తిరిగి కర్మపథమును కార్యశీలుడవై నిర్వహింపగలవని నావిశ్వాసము.

నాయనా! ఇట్లేల ఒంటరిగా ఈ అరణ్యమునకు వచ్చినావు.

భారతీ తీర్థ

చిత్తశాంతికై అరణ్యవాసముచేయ వచ్చినాను. కాని!- వన
వాసములో గూడ శాంతిలేదని గ్రహించినాను.

రామదాసు

నాయనా! నాభియందు కస్తూరిగల మృగము పచ్చగడ్డికొఱకై
పరుగులు పెట్టుచున్నది. వెళ్లివాడా! శాంతి బాహ్యపపంచములో

ఎచ్చటనులేదు. శాంతి నీఆంతరప్రకృతిలో నీ హృదయాంతరాళమున ఇమిడి యున్నది. నిర్మలశాంతిజ్యోతినిగాంచ నిచ్చగింతువేని అంతర్ముఖుడవై ఆత్మవ్యవసాయమునకుపక్రమింపుము. నాయనా! పశ్చిమము నీలక్ష్యమేమి? ఎచ్చటకు పోవుచున్నావు?

భారతీ తీర్థ

ఆనంతకోటి గ్రహతారకా నివహములతో, ద్వానశాదిత్య మండలములతోసంకర్షణానిరుద్ధ సూర్యభూచంద్రగోళములతో ఖగోళమున శూన్యానకాశమునబడి ఎచటికో ఎచటికోపోవుచున్న బ్రహ్మాండములవలె నేనును పోవుచున్నాను. ఎచ్చటికి పోవుచున్నానో నాకే తెలియదు.

రామదాసు

నాయనా! సమాప్త గ్రహములు నిర్ణీతగణితబద్ధమై విశ్వశిల్పములో అతర్వాహినిగ నినదించుచున్న ఒకమహాలయకు గానమునకు అనుస్యూతముగా పడచుచున్నవి. ఆవిశ్వగానమునకు తన జీవితమును శ్రుతిగల్గిపాడుకొను ముముక్షువే యోగసిద్ధుడు. ముక్తజీవి.నాయనా! గ్రహతారకలు లక్ష్యములేనివిగావు.

భారతీ తీర్థ

నాకు ఏలక్ష్యమును లేదు- ఏదారి తెన్నులు గన్పించుటలేదు! తోచిన దారినిబట్టినాలుగు త్రోవలు గలియు ఈ శృంగాటకమును, చేరినాను. ఇకమీదదారి గన్పించుటకులేదు. ఈనాలుగుదారులు ఎచ్చటకు పోవుచున్నవి? ఈనదీమార్గము ఎచ్చటకుపోవును?

రామదాసు

ఈనదియేనీకు మార్గముజూపుగాక. వత్సా! నీకులక్ష్యమేది యులేదు- సరే! కాని, ఈనదికి మాత్రముకలదా. ఈనది ఎక్కడ ఏ

కొండచరియలో, ఏసెలయేరుగా నుత్పన్నమైనదో- కాని- ఇరుకులో
యలలోను పీఠభూములలోను మార్గముచేసికొని దుర్గమారణ్యములను
గమించి పోవుచున్నది ఈనదికి లక్ష్యము సముద్రము- కాని పోవ
లయు మార్గము తెలియదు. కొండలడ్డుపచ్చిన దొలుచుకొని యైనను
పోవును. కావున లక్ష్యమైన సముద్రమును నిశ్చయముగా జేరగలుగు
చున్నది.

భారతీ తీర్థ

మహాభాగా! ఉదయభానుని కోమలకీరణస్పర్శచే విడిచి
పొగమంచుతెరలవలె నాసందేహములు పటాపంచలయినవి. ప్రభూ!
నీలమృతగాన విన్యాసముచే ఆశీస్సులు నాశిరస్సున కురిపింపుము-
మహానదీ! నీవెట్లు నీలక్ష్యమును చేరుచున్నావు.

రామదాసు

ఇంద్రయానానదీమతస్త్రీ;

పరుగులువెట్టి, మేటిపరవళ్లను దొక్కుచువచ్చి, శైల గ
హ్వారముల కిందుగా నొరసిపారుచునుంటివి బల్ సుడుల్ సుడుల్
దిరిగి అరణ్యసీమలను దేశము లన్నిటిదాటిదాటి ఎ
ట్లరిగెదవమ్మ! నీదుడుకు యాత్రకు గమ్యమదెద్ది తెల్పుమా?

భారతీ తీర్థ

మహాభాగా! సత్యసంకల్పులగు తమవచనాను సారము ఈనది
యేనాకు మార్గమచూపినది. తాము శివాజీమహారాజు గురువులు
శ్రీరామదాసస్వామి ప్రభువులుగా గన్పించుచున్నారు.

రామదాసు

వత్సా! నిన్ను భగవానుడనుగ్రహించినాడు.

భారతీ తీర్థ

కృతార్థుడను. ఈనదియేనాకు గురూపదేశ మొనర్చినది. నేనును అకుంతితస్థైర్యముతో పురుషకారమొనర్చి నాగమ్యమును చేరెదను- శివాజీ కొలుపుకూటమునకేగి, ధర్మరాజ్యసౌధనిర్మాణమున నేనును ఒక కర్మకారుడ నయ్యెదను-

రామదాసు

వత్సా! పురుషకారమును నెరపి, చరితార్థుడవుగమ్ము!

భారతీ తీర్థ

శరణమురామదాస మునిసత్తము దివ్యపదాబ్జప్రీతి; సం సరణమహార్ణవక్షుభిత సంగతతుంగతరంగ భంగ సం తరణవిధానగానపరతత్వరసామృతభక్తి; సత్యసుం దరశివయోగ ధారణ సనాతనధర్మముముత్తమార్గమున్.

సేవకుడు

:ప్రవేశించి: శ్రీ శ్రీ శ్రీ శివాజీ ప్రభువగ్యులు ఈలేఖ తమకు సమర్పించ మని పంపినారు.

రామదాసు


వత్సా! భారతీ చదువుము.

భారతీ తీర్థ

శ్రీశ్రీశ్రీ శ్రీమాన్ పూజ్యశ్రీ భగవాన్ సమగ్రరామదాస స్వామిగురుదేవుల చరణసాన్నిధ్యమునకు. శివానమస్కారములు-దేవర ఆశీర్వాచన(ప్రభావముచే మరాఠబాహువులను విజయలక్ష్మీవరించినది.

శిష్యుడు. శివ.

: తెర :



తృతీయ ధర్మము.

ఆగ్రానగరము : భానోజీసాధము : చిత్రాసనము.

జయశ్రీ - : వీణవాయిచుచుండును :

: బాలాజీ ప్రవేశము :

నిండుజాబిల్లి పండువెన్నెలలనీన
బిందుమకరంద సందోహతుందిలమ్ము
మొగ్గ చెంగల్వ చిన్నారిమోమునెత్తి
అరయుచున్నది నీకై భ్రమరకిశోర!

: బాలాజీని కీగంటజూచి, లేచి, : స్వాగతము!

బాలాజీ

ఈవీణపలుకునది సంగీతమా? కవిత్వమా?

జయశ్రీ

మీకు-ఏది-ఎక్కువగారుచించును.

భారతీ తీర్థ

నాకు సంగీతములో కవిత; కవితలో సంగీతము రుచించును.

జయశ్రీ

ఓహూ! లలితకళలలో ప్రత్యేకముగా మీకు అభిరుచి లేక
అభిమానము లేక అభినివేశము ఉన్న కళ?

బాలాజీ

చిత్రకళలో దేవుని దగ్గించెదను. సంగీతములో విందును
కవితలో అనుభవించెదను- నిన్న, చిత్రమందిరములో నీ “ నందన

నవనమును ” చూచినాను. వేలాడు ఆచిత్రఫలకములో ఉద్భావనమే ఊగులాడుచున్నట్లు అనిపించినది.

జయశ్రీ

ఇప్పుడే యింకొక చిత్రమును వ్రాయుచున్నాను.

బాలాజీ

ఊరికే, వట్టిమాటలుచెప్పి, ఊరించిన ప్రయోజనమేమున్నదీ? ఆచిత్రమును చూపరాదా?

జయశ్రీ

ఇదిగో! : ఒకబొమ్మపై బంగారుపిచ్చుకకూర్చొనిన చిత్రమును అందించును:

బాలాజీ

:వశానము: చూచుచుండును:

జయశ్రీ

ఏమి? మార్బులుటలేదు, బంగారుపిచ్చుకకు కొమ్మకు అంగాంగీభావము కుదురలేదా?

బాలాజీ

అబ్బే—అదిగాదు!

జయశ్రీ

ఏమిటీ ఆతటస్యతాయంపు? లోపేమైనకనిపెట్టినారా?

బాలాజీ

ఈబంగారుపిచ్చుకను-ఇంద్రధనుస్సు వన్నెచిన్నెలతో-ఒంటరిగా ఏకాకిగా చిత్రించినావు. పిట్టలుఎప్పుడు జతవిడువవు. పక్షి-ను మరో పిచ్చుకను చిత్రించిన. ఆపక్షులు-జంటగా హాయిగా-మధుర సాహచర్యములో నందనవనములో కాలముగడుపుగలవు.

జయశ్రీ

ఇదియేనా మీదీగ్ధాలోచన

బాలాజీ

చూడు! జూచూ! ఒంటరిగా - ప్రవాసిగా - ఆపిట్టను అట్టులచుట
సీమెడను ఎంతపాపముచుట్టుకొను ననుకొనుచున్నావు!! ఏమి! చెప్పు
జూచూ! నీకుకూడ అట్లుతోచుట లేదా?

జయశ్రీ

ఈచిత్రము ఇంకను పూర్తికా లేదు.

బాలాజీ

ఓహూ! ఎప్పుడు పూర్తిచేయ దలచుకొన్నావు?

జయశ్రీ

అది నాయిష్టములో లేదుగదా! రసజ్ఞులకు ఆమాత్రము తెలి
యదా?

బాలాజీ

పోనీ! వీణనయిన వాయింపు, మాటలలోదించి పాటమాని
వేసినావు. నీవీణాగానమునకు నాచెవులు నోచుకొనలేదా!

జయశ్రీ

ఇదివరకు చాలసారులు విన్నారుగదా? విసుగెత్తలేదా!

బాలాజీ

ఎప్పటి కప్పుడు నవ్యాతి నవ్యముగనే కన్పించును. ఇదికళలో
ఉన్న ఇంద్రజాలము.

జయశ్రీ

నిత్యనూతనమైన కళానందము కావలయు ననిన, మీసైనిక శిక్షణము పూర్తిఅయిన తరువాత- మహారాష్ట్ర మహారణ్యములలో కొండలోయలలో లభించును కాబోలు!

బాలాజీ

మరచిపోయినాను. సైనిక శిక్షణపూర్తి అయినది. రేపోమాపో మహారాష్ట్రమునకు పోవలెను.

జయశ్రీ

ఇంక ఇక్కడ పనేమిలేదా? రసజశేఖరా!

ఈయమునాతగంగిణిని ఈరమణీయలతా నికుంజమున్ —
ఈయెలమావి గున్నలను ఈపువ్వుటీరములందు సంజకెం
జాయలసందులన్ చిలిపి నవ్వులడయ్యెలలూగుచున్న యీ
ప్రాయపులేగులాబినెడ బాయగ నీకు మనస్కరించునా?

బాలాజీ

నిజమే- కాని- మనస్కరించుట కేమున్నది?

జయశ్రీ

ఏమిలేదా? — కొన్నికోరికలు మనసులో దాగునుమాత్ర
లాడుటలేదా? అబద్ధమాడవద్దు.

బాలాజీ

అసలువచ్చినపని యైనది. ఆశలకు అంతేమి? సూర్యోదయ
మైనతరువాత నక్షత్రములు ఆకాశగర్భములో అణగిపోవును.

జయశ్రీ

అయిన- ఈచిత్రలేఖనములు సంగీతములు ఎందుకు? మహా

రాష్ట్రమున కేపోయి- ఆ ఆనందమును

బాలాజీ

నీవుకూడ ఆ ఆనంద మొందవచ్చును. పెరిగినది ఆగ్రానగర
మైనను నీవు పుట్టినది మహారాష్ట్రమేగదా? ఆనదీపరిసరములు సరసర
తీరములు కొండలొయలు చిత్రకారుని కలలకు మాతృకలు. నిస్సర్గమ
ణీయములు.

జయశ్రీ

అది నాయిష్ట్యములో లేదుగదా! మానాన్నగారు పామపా
కొలుపులో ఉన్నారు. కావున నేనును ఆగ్రాలో ఉండవలసివచ్చినది.

బాలాజీ

సరే! మీనాన్నగారేరీ? నేనువారియొద్ద శలవుతీసికొనుటకు
వచ్చినాను.

జయశ్రీ

అయిన- ఇక - మీమహారాష్ట్రప్రయాణము నిశ్చయమన్న
మాటే!

బాలాజీ

ఏమీ? నేను మహారాష్ట్రమునకు వెళ్లుటనీకు ఇష్టములేదా?

జయశ్రీ

ఇష్టములేనిచో మానివేసెదరా?

బాలాజీ

బాగున్నది- ఊరికే నీహృదయము తెలిసికొనుటకు అడిగినాను

జయశ్రీ

ఓహో! మాహృదయమంత చవుకగా కన్పించుచున్నది
కాబోలు!

బాలాజీ

కఱకు యద్ధభటునితో కవితమాట్లాడిన ప్రయోజనములేదు.
ముక్కకు ముక్క తెగ వేయుమోటు పద్ధతికి అలవాటుపడినమాకు నా
గరకవ్యంగ్యవివరణము తెలియదు.

జయశ్రీ

మనకు పరిచయముకలిపిన ప్రథమప్రభాతము నాకన్నులకట్టి
నట్లున్నది — ఆకదంబవృక్షముక్రింద వెలుగునీడలు తాండవించు
చున్న ముఖమండలములోనుండి చిరునవ్వులుచిందుచున్న కన్నులు నన్ను
పలుకరించినవి

బాలాజీ

అవును! జ్ఞాపకమున్నది. ప్రభాతరోచిస్సులలో నాట్యమాడు
ఉషస్సుందరివలె. ఆసంపంగి లతదగ్గర మేలిముసుగు సవరించుకొనుచు
నిల్చినావు.

కొంజిగురాకు సందులను కోకిలముల్ కమనీయగీతికా
మంజుల మంజుగానముల మామిడికొమ్మల నెక్కె; మల్లికా
కుంజకుటీరమందు జడకుచ్చులు పయ్యెద్దపైనటింప, పు
ష్పాంజలి బట్టినాహృదయమందున నిల్చితివీవు సుందరీ!

జయశ్రీ

ఆనాడు ఆనందపులకితమైన హృదయమునేడు ఆశ్చర్యచకిత
మగుచున్నది.

బాలాజీ

జయా! చేను నీకు సచ్చజెప్పలేను. నాజీవితపరమార్థమువేరు.
మహారాష్ట్రము నాకొఱకు ఎదురచూచుచున్నది. నీవు నిష్ఠూరముగా

మాట్లాడుచున్నావు. వీరధర్మము-
జయశ్రీ

వీరధర్మము మిక్కిలి సుకుమారము కాబోలు.

బాలాజీ

నీకు నేను సమాధానము చెప్పలేను- మీనాన్న గారేరీ?

జయశ్రీ

ఇంటిలో లేరు-

బాలాజీ

సరే- శలవు. ఇంకొకసారి వచ్చెదను.

జయశ్రీ

ఎందుకు? మీనాన్నగారు వచ్చువేళ అయినది.

బాలాజీ

అయిన- జయా- ఒకపాటపాడు! ఎంతకాలమునకు తిరిగి నీపాట
వినపడునో!

జయశ్రీ

అమ్మమ్మబాబో!

బాలాజీ

ఇదంతయు పాటపాడుటకేనా?

జయశ్రీ

నామనస్సు బాగాలేదు.

బాలాజీ

పాడు జయా! ఒకవేళ నేనుమహారాష్ట్రమున దూరముగా

చిత్రపతి శివాజీ.

నుండుట తటస్థించినను, నాచెవిలో నీమధురగానము తరంగించుచునే
యుండును.

జయశ్రీ

మబ్బు సందులలోన

మాయమై పోయేవు

ఓ చందురూడా!

మాటవినిపోవోయి

ఓ సుందరూడా!

చల్లనా నీమోము చాటుగా నుండును

చింతతో లోకాలు చీకటైపోయేను

మబ్బుసందులలో॥

: భానోజీ ప్రవేశము :

భానోజీ

ఓహో! బాలాజీ! స్వాగతము! ఎప్పుడు రాక?

బాలాజీ

నమస్కారములు.

భానోజీ

శీఘ్రమే వివాహపాస్తిరస్తు! నీపైనిక శిక్షణపూర్తి అయినదని
విన్నాను- ధన్యవాదాలు.

బాలాజీ

ఆశీస్సులుగా గైకొనుచున్నాను. తమయొద్ద వీడ్కోలుగైకొను

టకే వచ్చినాను. రేపుబయలుదేరి మహారాష్ట్రమునకు వెళ్ళ సంకల్పము.

భానోజీ

సరే; కూర్చోనుము. నూట్టాడుకొనవచ్చును.

బాలాజీ

ఇంతవరకు తమరు నానుడు అవ్యాజముగ చూపిన ఆద రాభిమానములకు కృతజ్ఞుడను. జాత్యభిమానమును పురస్కరించుకొని తమరు నాకు సాయముచేసి యుండనిచో సామ్రాజ్యసైనికశిక్షాగార ములోనాకు స్థానమే లభించియుండెడిది కాదు.

భానోజీ

యువకుడా! జరిగినదానికే కృతజ్ఞత చూపనక్కర లేదు. ఈ మధ్య అలంఘింపబడిన పాదుషా నాకవంధ్యుడనము అనుగ్రహించినప్పుడు ప్రసంగమున నీ విషయముకూడ ముచ్చటించినాము. నికు సైనిక శాఖలో ఉన్న తపదవి లభింపగలదు. - మరచిపోయినాను! ఏమది!

బాలాజీ

ఏమున్నది?

భానోజీ

ఆ! ఆగాడు రంజాన్ పోటీపరీక్షలలో నివృత్తమైన కౌశలము పాదుషావారు మరచిపోలేదు. ఇప్పుడే మహారాష్ట్రమునకు పోవుట అంత అశ్యవసరమా?

జయశ్రీ

శిక్షణ అయిపోయినదిగా- ఇంక ఆగ్రాలో ఎందుకు? ఎక్కడ
కాలము వృథాగా బుచ్చవలెనో అని ఆలోచించుచున్నట్లున్నది

భానోజీ

వెట్టితల్లీ! ఇక్కడ మనమందరములేమా? బాలాజీ మనకత్తులో
కలసినవాడేగదా! బాలాజీ- పోనీ! వెళ్లివెంటనే తిరిగివచ్చేదవా?
మహారాష్ట్రమునకు ప్రస్తుతస్థితిలో మనయువకులు వెళ్ళుట అంత
మంచిదిగాదు.

బాలాజీ

ఏమి? 'జననీ జన్మభూమిశ్చ స్వర్గాదపిగరీయసి' అని పెద్దల
ప్రవచనము. మాతృభూమిని చూడవలెనని కోరికలో తప్పేమి?

భానోజీ

అబ్బాయీ! అదిగాదు. శివాజీపేరు విన్నావుకదా?

బాలాజీ

వినని వారెవరు?

భానోజీ

ఆ! అవును! విననివారెవరు? ఆశివాజీకి ఒక్కబైరాగిరాముడు
గురువు. శివాజీకి పూనిన దురాశాపిశాచమును తృప్తిచేయుటకు ఆక
పటమాంత్రికడొక పాతాళహోహమును ప్రారంభించినాడు. ఆహోమ
ధూమ గంధమును పీల్చిన యేయువకుడైనను, యజ్ఞసశువై స్వచ్ఛ
దముగ శలభమువలె అగ్ని కుండమునకు ఆహుతి కావలసినిదే లేదా!
శనిగ్రహముచుట్టుతిరుగు ఉష్ణగ్రహములవలె సదాపరిభ్రమింపవలసినదే!

బాలాజీ

చక్కగా ఊహించుచున్నారు!

భానోజీ

విను! ఇంతేకాదు, ఉదేకస్వభావులగు యువకులకు స్వాతంత్ర్యోదయము, జగద్విమోచనము- సత్యసంస్థాపన, ధర్మసంరక్షణ అని పేరులు పెట్టి ఆచరణసాధ్యములుగాని ఆశయములపై ఉసిగొల్పుదురు.

బాలాజీ

ఉసిగొల్పుటకు యువకులు వేటకకక లనుకున్నారా? షుహా శయా! విజ్ఞానమంతయు వృద్ధులే గుత్తగొన్నారా?

భానోజీ

నాయనా! బాగుగా చెప్పినావు, నాకునచ్చినావు, వారిదుర్బోధలకు లొంగవన్నమాట. అటువంటి గట్టిగుండెకాయ యువకులందరకు కావలెను. వారికి నీవులొంగిపోవు. ఆవిషయమునాకు తెలియును. ఎందులకైనను మంచిదని నీచెవినివేయుచున్నాను.

బాలాజీ

నేను కొత్తగా తెలిసికొనవలసిన దేదియు మీరు శలవివ్వలేదే?

భానోజీ

ఓహో! హో!! బాలాజీ! నీవు కుశాగ్రబుద్ధివి. దీనినంతయు నీవిదివరకే గ్రహించినావన్నమాట. కానీ! ఇటుచూడు! మనకు ఎంత

గట్టిగుండెకాయ ఉన్నను వారిదగ్గరకే పోగూడదు. వారు మంత్ర ద్రష్టలు.

బాలాజీ

మంత్రద్రష్టలేగాదు! మహానుభావులుగూడ, పెద్దలనోట విన రానిమాటలు విని సహింపవలసి వచ్చినది.

భానోజీ

ఆఁ ఆఁ ఆఁ ఎవరు మాట్లాడుచున్నది?

బాలాజీ

ఎవడు రిత్తవోయిన శక్తిరేకొత్త జాతికి నవనవోన్మేషంబు గల్పించెనో, యెవడు సూత్రధారిగ హైందవలక్ష్మి దక్షిణాపథరాజ్య గంగమున పునఃప్రవేశముగాంచి సర్తించుచున్నదో యెవనిబామ ముడిపాటునుగాంచినంత, భరత ఖండార్థముతల్లడిల్లునో ఆనవ్యభారత నిర్మాత కారణజన్ముడునైన శ్రీ శివాజీమహారాజునే మీరిట్లు దూషించుచున్నార! ఆస్వార్థత్యాగి, తనరాజ్యసర్వస్వమును శ్రీభగవాన్ పూజ్యశ్రీ సమర్థరామదాసస్వామివారి చరణారవిందముల దారవోసె నని వినలేదా? ఇదిమరాఠయేనా?

భానోజీ

పిచ్చివాడా! అదిరాజకీయ చతురంగక్రీడలో మొట్టమొదటి మూడుఎత్తులలో మొట్టమొదటిఎత్తు. ధగ్మదేవతపేరు చెప్పకపోయిన నీబోటి వెఱ్ఱులు ఎవరు శివాజీ సొంతచక్రవర్తిత్వమునకు ప్రాణములను బలియిత్తురోయీ!

బాలాజీ

దుశ్శ్రేణ ఎట్టిపవిత్ర సంకల్పములకైన అపార్థములు గల్పింప
గలదు. ముల్లోకముల సార్వభౌమత్వమైనను ఆమహాపురుషుని దేశ
సేవకు ప్రతిఫలముకాజాలదు.

భానోజీ

యువకుడా! నీ పురోభివృద్ధికై ఎన్నో సంకల్పించు కొన్నాను.
నిన్ను చూచినదిమొదలు నీ లలిత మర్యాదలు వాగ్విన్యాసము నన్నా
క్షరించినవి. నాయేకైక పుత్రిక జయశ్రీ నొకకంట, నిన్ను మరెవరిక
కంటజూచి సంతోషింపదలచినాను. కాని నాకలలు తెల్లవారిపోయి
నవి - యువకుడా! నీకింకొక అవకాశమిచ్చుచున్నాను. ఇంతవరకు
వెలిపుచ్చిన ఆశయములన్నియు నీనిశ్చితాభిప్రాయములేనా?

బాలాజీ

మనసులో ఒకటి - పైకిమరియొకటిచెప్పుట నా పుట్టుకకు, పుట్టిన
భూమికి, ధరించిన కత్తికి అవమానము.

భానోజీ

తొండముదిరి ఊసరవెల్లి అయినది, కాదు! కాదు! మోసము!
మోసము! యువకుడా! నీవు నాప్రశ్నలకు ఉత్తరమొసగ వలసిన
బాధ్యత వహించి యున్నావు. — వంది మాగధుల కన్న మిన్నగా
శివాజీ రామదాసుల బిరుదాపఠులు నీకు కరతలామలకములైయున్నవి.
తల్లిదండ్రులులేని మర్రాత కుమారుడననిజెప్పి, నాజవాబుదారీపై
సామాజ్యశిక్షణాగారములో ప్రవేశించినావు. శివాజీ పంపున వచ్చిన
ప్రచ్ఛన్న వేషధారివి కావుగదా! ఏమందువు?

బాలాజీ

ఏమందును? ఏమియులనను.

భానోజీ

మోసము- భానోజీయే మోసగింపబడినాడు- మోసము-

జయశ్రీ

నాన్నగారూ! నాన్నగారూ!

భానోజీ

ఏమిటి తల్లీ?

జయశ్రీ

నాన్నగారూ!

భానోజీ

ఏమిటితల్లీ! రుద్ధకంఠవై మాట్లాడలేకున్నావు! శివాజీరాజనీతి,
రామదాసు కుమత్రబలము ఆగ్రాజాధాని సాధాగములలోని
తరుణీహృదయములలోనికిగూడ ప్రాకుచున్నదే!

: నిష్క్రమణము :

బాలాజీ

జయా! యువకులు నిజముగా ఉద్రేకస్వభావులే- వీరధర్మము
యధార్థముగ నిష్ఠురమే. జయా! నన్ను మరచిపోము!

నీ నయనద్వయీధవళ నీరజకోమల మందహాసరే
ఖానవసాంధ్యశోభలను కమ్మని స్వప్నములల్లుకొంటి ఆ
గ్రానగరమ్మనన్; పురుషకారము వీడగరాదునాకు, మా
త్యాణముదీర్ప దీక్షనుధరించితి రామమునీదు సన్నిధిన్.

శలవు!

భానోజీ

: ప్రవేశించి : ఆగుము- యువకుడా! ఆగుము!

: ఇద్దరు భటులు ప్రవేశింతురు :

బాలాజీ

: వెనుదిరిగి : ఎందుకు?

భానోజీ


నీవ్రవర్తన శంకాస్పదము. యధాగ్ధము తెలిసినగాని నిన్ను
వదలిపెట్టుటకు వీలులేదు.

బాలాజీ

: కత్తిదూసి : ఏమి? ఈభటులనన్ను బంధింపగలవారు.
వీరధర్మము భారతభూమిలో నశింపలేదు-

కత్తిచేదండ అండయై హత్తియుండ
ఎదురనిలుచు హతాయువు లెవ్వరైన
రండు; పిరికిపందలుగ పోకుండిరేని
కాంచెదరు మరొక కుమారు కత్తిపదను.

:తెర:



★ చతుర్థరంగము. ★

ఒ క సూ ం ధా వా ర ము.

మరాఠ సేనాపతులు : మంత్రాంగ పీఠములు :

: శివాజీ ప్రవేశము :

సేనాపతులు

రామ్ రామ్

శివాజీ

రామ్ రామ్. సేనాపతులారా! మహారాష్ట్ర రాజ్యమునకు ఆపూర్వ విషమ సమస్యయెదురైనది. మరాఠకుమారులకు మరల అగ్నిపరీక్ష ఆరంభమైనది. ఇదివరలో పూనాముట్టడిలో ఇరువదివేల సైన్యము నెదిరించి మీశక్తియుక్తులు జయమునుచేకూర్చి మరాఠ కీర్తిని దిగంతవిశ్రాంత మొనర్చినవి. అప్పుడుశక్తికన్నయక్తి, యుక్తి కన్న భవానీభక్తియే మనకు తోడ్పడినవి. కాని స్థితిగతులుమారినవి; ఇప్పుడు

సేనకునాయకుండు జయసింహుడు; నమ్మినబంటు రేనికా గ్రానగరానమేటి మొనగాడు శతాధిక ఘోరయుద్ధ సంధాన విశారదుండు పగదాల్చి, అఖండబల ప్రచండుడై పూనెను దండయాత్ర పడిపోయిన కోటల నుద్ధరింపగ.

ప్రస్తుత కర్తవ్యమునుగూర్చి మీ మీ అభిప్రాయములు తెలిప
గోరుచున్నాను.

బాలాజీ

జయసింగ్ మహావీరుడు. పాజహాన్ పాదుషావారి కాలమునుండి
దేశదేశములలో అఖండవిజయ పరంపరలను సాధించి నేడు మొగ
లుసర్వసేనాధి పత్యము వహించినాడు. ఆతడింతవరకు అపజయమును
మాటయెరుంగడు. మొగల్ సేనాసంఖ్యాబలము అపరిమితము.

బాజీ

పూనాలో పాదుషా మేసమామను సంఖ్యాబలముచేకాదు
గదా మనము ఎదిరించినది! ఈసారి జయసింగ్ వచ్చినాడు. సేనా
భటుసంఖ్యాతారతమ్యములబట్టి చూచిన, ప్రస్తుతము మొగల్ సామ్రా
జ్యసర్వసేనాబలముల నెదిరించుట దుర్లుభమేకాని, గత్యంతరమేమైన
కలదా?

శివాజీ

ఆవిషయమే ప్రస్తుతచర్చనీయాంశము.

తానాజీ

ప్రభూ! కేవలము మనుష్యబలముచే మొగలుల గెల్చుటకల్ల.
భవానీపై భారమువైచి పోరాడుదము.

బాజీ

జయము అపజయము అనునది ప్రస్తుత సమస్యయేగాదు.

బాలాజీ

జయము కొఱకైగాక యికయుద్ధ మొనర్చుటెందుకు?

బాజీ

అసజయము వచ్చునని యుద్ధమును మానివేయుదువా?
బాలాజీ! ఆత్మశౌరవ సంరక్షణార్థము అసజయమునకు జంకక ఆత్మా
ర్పణపూర్వకముగ యుద్ధయజ్ఞమును చేయవలసిరాదా?

శివాజీ

ఆస్థితి ప్రస్తుతము తటస్థించినదా? అనునది మన మీమాంస.

తానాజీ

యుద్ధమును చేయకున్న విరోధి సైన్యములు అప్రతిహతముగ
మహారాజ్యమును దోచుకొనును.

బాజీ

ప్రజలను రక్షించుట మనకర్తవ్యము.

బాలాజీ

మహారాజా! నిర్నిరోధముగ వదలినవారు మాయంతవారు
లేరని ప్రళయకాలానలజ్వాలవలె విజృంభింతురు.

భారతీతీర్థ

: ప్రవేశించి : రామ్ రామ్.

సేనాపతులు

రామ్ రామ్

భారతీతీర్థ

మహారాజా! జయసింగ్ నిన్నరాత్రి బీజపూరు సుల్తాను
వారినిగూడ మనపైకి లేవదీసినాడు ఇప్పుడే వేగులవలన ఈవార్త
వచ్చినది.

శివాజీ

జయసింగ్ వీరుడేకాదు. రాజసీతిజుడుకూడ.

భారతీతీర్థ

జయసింగ్ సేనలు రాత్రి నాలుగుకోసుల దూరములో విడి
సినవి. దుర్గముపై నెత్తివచ్చు సన్నాహములో నున్నారు.

శివాజీ

అటు బీజపురీసైన్యముకదలినదా?

భారతీతీర్థ

వారును సమర సన్నాహములోనున్నారు. సేనలుకదలినట్లు
వార్తరా లేదు. రామ్ రామ్. :నిష్క్రమించును:

శివాజీ

అటుబీజపురీసైన్యము వచ్చి చేరకమునుపే మొగలు సేనలను
ఎదుర్కొనవలెను.

బాజీ

మేము సర్వసంసిద్ధులము.

భారతీతీర్థ

:ప్రవేశించి: మహారాజా! పురద్వారములను మొగలు ముందరి
భటులుచుట్టుముట్టినారు. : శతఘ్ని ఘోషలు :

శివాజీ

: ఆలకించి : అవును! యుద్ధారంభమైనది. సమరప్రణాళికను
నిర్ణయింపుడు

బాజీ

మహారాజా: ప్రణాళిక కూర్చుభారముమీది. నిర్వహించు
బాధ్యతమాది.

శివాజీ

మేముదక్షిణ శ్రేణిని నడిపించెదము. బాజీపర్భువు వానుపక్షమునకు నాయకత్వము వహించును. బాలాజీ దుర్గద్వారములను సంరక్షించును. తానాజీ నేతాజీ గర్భమును కాచుచుందురు. పింగళజీ తిరోముఖమును కాపాడుచుండును.

బాజీ, బాలాజీ

మహాప్రసాదము.

శివాజీ

సహవ్రాతులారా! భారతభాగ్య విధాతలారా!

ఇది కేంద్రశిబిరము శ్రీ భారతీ తీర్థలవారు ఆధిపత్యము వహించి ఆజ్ఞాపత్రముల నిచ్చుచుండును. సమరప్రకారములోని పతనోత్థారములు ఎప్పటికప్పుడు కేంద్రశిబిరమును చేరవలెను. :రణభేరి:

రుద్రవీణ : కత్తిమాసి. :

తల్లీ! నిన్ను దలంచి ఖడ్గమును చేతన్ బూనితిన్ ధర్మ రక్షోల్లాసించిత దీక్షబూని; షటుదైర్యోత్సాహ శౌర్యంబు సంధిల్లజేయుము మాదు సేనల భవానీ! శత్రుసంహారణీ!

పుల్గాంభోజదళాయతాక్షి; కరుణాంభోరాశి; కాత్యాయినీ!

హర హర మహాదేవ్! హరహరమహాదేవ్.

: నిష్క్రమణము :

బాలాజీ

వీరమరాత్మసైనికులారా! దుర్గద్వారములవైపు శత్రుసేనలు కన్నెత్తిచూడరాదు. భారతభవితవ్యమును మరాఠత్వీని సంరక్షింపుడు.

అమితోత్సాహ పరీతులై మొగలు సైన్యస్కంధముల్ తూర్వరా
వములన్ జేయుచు చుట్టుముట్టెను పురద్వారంబులన్ దిజ్ఞభోం
తములన్ గప్పె శతఘ్నిఘోషములు; స్కంధావార నిర్ముక్తులై
సమరోర్వీప్థిచేర రండిపుడు కాషాయధ్వజోద్ధారులై.

హర హర మహాదేవ!

: నిష్క్రమించును :

బాజీ

మరాఠ వీరకుమారులారా!

భండనభూమిలోన పరిపంథిదళంబుల చీల్చి చెండుటన్
గండరగండలై బిరుదుగాంచిన మేటిమగండు; చండమా
ర్తాండులు మీరలందరు ప్రతాపమునన్; రణభేరిమోగె; దో
ర్దండవిలాస మండేతపరాక్రములై చనుదెండు పోరికిన్.

హర హర మహాదేవ .

: నిష్క్రమణము :

భారతీతీర్థ

: ప్రవేశము సైనికునితో :

ఈప్రతము బాలాజీరావునకిమ్ము.

: భా. తీ. సైనికుడు నిష్క్రమించెదరు :

బాజీ

: ప్రవేశించి : వీరమరాఠ కుమారులారా!

సమయ మరుదెంచె తిరిగిమీశ జూప

భరతదేశమందు మరాఠ బావుటాకు